



גאווערנער קעטי האקול

אויף תיכף ארויסצוגעבן: 12/21/2022

**גאווערנער האקול שרייבט אונטער געזעץ צו אוועקשטעלן באצאלונג אפנקייט געזעץ איבערן סטעיט**

**נייער געזעץ S.9427-A/A.10477 פאדערט ארבעטסגעבער צו פארעפנטליכן פון וויפיל ביז וויפיל די געהאלט איז פאר אלע אדווערטייזטע דזשאבס און פאזיציע העכערונגען אין ניו יארק סטעיט**

גאווערנער קעטי האקול האט היינט אונטערגעשריבן א געזעץ (S.9427-A/A.10477) אוועקשטעלנדיג א באצאלונג אפנקייט געזעץ אין גאנץ ניו יארק סטעיט, פאדערנדיג ארבעטסגעבער צו פארעפנטליכן פון וויפיל ביז וויפיל זיי באצאלן פאר אלע דזשאבס און העכערונגען וועלכע זענען אדווערטייזט.

"כדי ניו יארק זאל ווייטער זיין די בעסטע פלאץ וואו צו ארבעטן, מוזן מיר אהערשטעלן די בעסטע שיצונגען פאר אונזערע ארבייטער, און דער געזעץ וועט העלפן טוהן גענוי דאס", **האט גאווערנער האקול געזאגט**. "די היסטארישע מאסנאם וועט אריינברענגען א נייע עפאכע פון ארנטליכקייט און אפנקייט אין ניו יארק'ס ארבעטסקראפט, און עס וועט זיין א קריטישע מיטל אין אונזערע באמיונגען צו ברענגען אן ענדע צו ברייט-פארשפרייטע נידעריגערע געהאלטן פאר פרויען און מינאריטעטן."

**דער נייער געזעץ, S.9427-A/A.10477**, שטעלט אוועק א באצאלונג אפנקייט געזעץ אין ניו יארק סטעיט, פאדערנדיג ארבעטסגעבער צו פארעפנטליכן פון וויפיל ביז וויפיל זיי באצאלן אין אדווערטייזמענטס אדער מעלדונגען איבער דזשאב עפענונגען און העכערונגען. לויט די [פאראייניגטע שטאטן לעיבאר דעפארטמענט](#) האבן פרויען פארדינט 83 צענט פאר יעדע דאלאר וואס מענער האבן פארדינט אין 2020; די אומגלייכקייטן זענען נאך אפילו גרעסער צווישן טונקל-הויטיגע פרויען (64 צענט) און היספאנישע פרויען (57 צענט). די אפנקייט פארלאנגט דורך דעם געזעץ וועט באפולמעכטיגן ארבייטער מיט קריטישע אינפארמאציע, רעדוצירן דיסקרימינירנדע געהאלט-באשטימונג און רעקרוטירונג אויפירונגען און העלפן אויסגלייכן די געלעגנהייטן פאר אלע ארבייטער.

**סטעיט סענאטארשע דזשעסיקע ראמאָס האט געזאגט**, "מיט די געזעץ וואס איז היינט אונטערגעשריבן געווארן, פירט ניו יארק'ס ערשטע פרוי גאווערנער דורך א סטרוקטורישע פאררעכטונג איבערן סטעיט צו די ראסע- און דזשענדער-באזירטע חילוקים אין רייכטום וואס לאזט איבער פרויען אין די ארבעטסקראפט ווייט הונטער זייערע קאלעגן. גלייכע געהאלטן פאר גלייכע ארבעט איז די וועג וויאזוי מיר בויען ארויף פרויען אלץ די עקאנאמישע זיילן פון זייערע קאמיוניטיס. אזוי ווי דער געזעץ גייט אריין אין קראפט, מוטיג איך אלע ניו יארקער צו רעדן איבער זייערע געהאלטן, פארלאנגען אפנקייט און זיך באנוצן מיט דעם געזעץ צו זיכער מאכן אז איר פארדינט וויפיל איר זענט ווערט."

**אסעמבלי מיטגלידערין לאטויע דזשאַינער האט געזאגט**, "דורכן טוישן די קולטור און אויסגלייכן געלעגנהייטן פאר יעדן ביי ארבעטספלעצער ארום ניו יארק, וועט דער 'געהאלטן ארויסגעבונג געזעץ' (Salary Range Disclosure Act) זיכער מאכן אז ארבייטער בענעפיטירן פון מער אפנקייט ווען עס

קומט צו געהאלטן און בענעפיטן. ווען ארבעטסגעבער גיבן גאר נויטיגע קלארקייט איבער די וועג וויאזוי די באצאלונג סיסטעם איז אויסגעשטעלט און זיי פארעפנטליכן די אינפארמאציע פאר ארבייטער און מענטשן וואס זוכן ארבעט, קענען מיר רעדוצירן די חילוקים אין דזשענדער באצאלונג צו מאדערניזירן פארעלטערטע סטאנדארטן וועלכע האבן געהיטן אויף מנהגים פון געהאלט דיסקרימינאציע."

**פרעזידענט פון PowHer New York, בעווערלי נויפעלד, האט געזאגט,** "דורכן אונטערשרייבן S9427A/A10477, ווידערהאלט גאווערנער האקול ניו יארק'ס לאנגיאריגע איבערגעגעבנקייט צו ברענגען אן ענדע צו די אומגלייכקייטן צווישן די געהאלטן פון די אנדערע דזשענדערס און ראסן. אנגעבן די סומע פון די געהאלט וואס קען ערווארטעט ווערן פאר דזשאבס וועלן גיבן פאר אפליקאנטן די נויטיגע אינפארמאציע צו קענען פארהאנדלען מער ישר'דיגע געהאלטן, און דערמיט העלפן ברענגען אן ענדע צו די שעדליכע לאך אין געהאלטן וואס זעצט פאר צו רויבן געוויסע ארבייטער, באזונדערס מינאריטעט פרויען, פון ווערן באצאלט ישר'דיגער הייט און פון עקאנאמישע וואוילזיין. עס איז בלויז פאסיג אז ניו יארק'ס ערשטע פרוי גאווערנער איז די וואס וועט איינפירן די געהאלט באצאלונג אפנקייט געזעץ וואס וועט ברענגען א גאר נויטיגע טויש אין די אויפפירונג און קולטור און האלטן ניו יארק ביי די שפיץ פון די נאציאנאלע באוועגונג פאר גלייכע באצאלונגען."

**סיניאר אטוירני ביי Legal Momentum, סיהער קאוואדזשע, האט געזאגט,** "היינט איז ניו יארק סטעיט מקיים איר צוזאג צו שטופן פאר גלייכע באצאלונג פאר פרויען און מינאריטעטן, פארברייטערנדיג קריטישע באשיצונגען אריבער די גאנצע סטעיט און פירנדיג א נאציאנאלע באוועגונג צו ברענגען אן ענדע צו אונזער שעדליכע קולטור פון באהאלטענע באצאלונגען. אין א צייט ווען טונקל-הויטיגע פרויען פארמעסטן זיך מיט מער אומגלייכקייטן און ווען ביזנעסער מוטשענען זיך צו האלטן די ארבייטער ביי זיך, באפולמעכטיגט דער געזעץ אפילו די שוואכסטע ארבייטער צו זוכן און קעמפן פאר א ישר'דיגע געהאלט בשעת'ן גיבן א סיבה פאר ארבעטסגעבער צו איינפירן בעסערע באצאלונג אויפפירונגען וועלכע זענען באקאנט צו טרייבן ארבייטער צו בלייבן ביי די דזשאב און זיין מער פראדוקטיוו. דאס איז א וויכטיגע געווינס פאר ניו יארק סטעיט."

**פארזיצערין פון די לעגיסלאטיווע קאמטע פון NELA/NY, מרים קלארק, האט געזאגט,** "דער געהאלט אפנקייט געזעץ וואס איז היינט אונטערגעשריבן געווארן וועט גיבן פונדאמענטאלע אינפארמאציע פאר אלע ניו יארקע ארבייטער און אונטערנעמען א וויכטיגע ערשטע טריט אין די ריכטונג פון גלייכע באצאלונג פאר פרויען און מינאריטעטן."

###

נאך נייעס קען מען באקומען ביי [www.governor.ny.gov](http://www.governor.ny.gov)  
ניו יארק סטעיט | עקזעקיוטיוו טשעימבער | [press.office@exec.ny.gov](mailto:press.office@exec.ny.gov) | 518.474.8418